

જાનફારીયાદ

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 263 * Date: 15.7.2026, Wednesday * Page :04 * Rs. 1.00/- * Annual Rs. 350/-

ભારતના બંને હાથમાં લાડુ: રશિયા પર યુરોપિયન યુનિયનના પ્રતિબંધો ટળ્યા, વેપાર માટે રસ્તો સાફ!

યુરોપિયન યુનિયનની મહત્વપૂર્ણ બેઠકમાં રશિયા પરના પ્રતિબંધો પર સહમતિ ન સધાતા ભારતને મોટી રાહત મળી છે. સોમવારે મળેલી બેઠકમાં દક્ષિણ યુરોપિયન દેશોના વિરોધને કારણે ૨૧મા પ્રતિબંધ પેકેજ પર નિર્ણય ટળ્યો. આ નિર્ણયથી ભારત હવે યુરોપ અને રશિયા બંને સાથે અવરોધ વિના વેપાર ચાલુ રાખી શકશે, જેમાં રશિયા પાસેથી કૂડ ઓઈલની ખરીદી પણ સામેલ છે ભારતની એક નજર યુરોપિયન યુનિયન પર હતી, તો બીજી નજર રશિયા તરફ હતી. કારણ કે સોમવારે યુરોપિયન યુનિયનના વિદેશ મંત્રીઓની એક મહત્વપૂર્ણ



બેઠક મળી હતી, જેમાં રશિયા પર પ્રતિબંધો લાદવા કે નહીં તે અંગે નિર્ણય લેવાનો હતો. આખરે પરિણામ એ જ આવ્યું જેની ભારત રાહ જોઈ રહ્યું હતું. યુરોપિયન યુનિયનના નેતાઓ આ પ્રતિબંધો પર

પરસ્પર સહમતિ ન સાધી શક્યા. જો યુરોપિયન દેશોએ રશિયા પર પ્રતિબંધો લાદી દીધા હોત, તો એવી આશંકા સેવાઈ રહી હતી કે ભારત રશિયા સાથે ટ્રેડ ન કરી શકતો એવું માનવામાં આવી

રહ્યું હતું કે, આ નવા પ્રતિબંધોમાં કેટલીક એવી કડક શરતો સામેલ થઈ શકતી હતી, જેના હેઠળ એવો નિયમ થોપી શકાય તેમ હતો કે જે દેશો જેમ કે ભારત રશિયા સાથે વેપાર કરશે, તેઓ યુરોપિયન

યુનિયનના દેશો સાથે વેપાર નહીં કરી શકશે. ભારત હાલના સમયમાં રશિયા પાસેથી મોટા પ્રમાણમાં કૂડ ઓઈલ અને અન્ય ઉત્પાદનો ખરીદી રહ્યું છે. આ સાથે જ ભારત યુરોપિયન દેશોમાં પણ પોતાની ઘણી બધી વસ્તુઓની નિકાસ કરે છે. જો આ પ્રતિબંધો લાગુ થઈ ગયા હોત, તો ભારતની કેટલીક મહત્વપૂર્ણ આંતરરાષ્ટ્રીય વ્યાપારી ડીલ ફસાઈ જાય તેમ હતી. હવે જ્યારે યુરોપિયન યુનિયનમાં આ ડીલ પર સહમતિ સધાઈ શકી નથી અને તે ટળી ગઈ છે, ત્યારે ભારત માટે રસ્તો સાફ થઈ ગયો છે. ભારત હવે કોઈપણ પ્રકારના પ્રતિબંધ અથવા દબાણ વિના યુરોપને પોતાનો સામાન

વેચવાનું ચાલુ રાખી શકે છે અને આ સાથે જ રશિયા સાથે પણ પોતાનો આર્થિક તેમજ તેલનો વેપાર કોઈપણ અવરોધ વિના કરી શકશે. સોમવારે યુરોપિયન યુનિયનના વિદેશ મંત્રીઓની બેઠક યોજાઈ હતી, જેનો મુખ્ય હેતુ રશિયા પર નવા અને વધુ કડક પ્રતિબંધો લાદવાનો હતો. આ ૨૧મા પેકેજ પર અગાઉ ચર્ચા નહોતી થઈ શકી, કારણ કે હંગેરીના પૂર્વ વડાપ્રધાન વિક્ટર ઓર્બને પોતાના વીડીઓ ઉપયોગ કરીને તેને રોકી રાખ્યું હતું, જેના કારણે મંત્રીઓ જાણતા હતા કે, આ પ્રસ્તાવ આગળ નહીં વધી શકશે. જો કે, આ વખતે આ પ્રસ્તાવોને મુખ્યત્વે દક્ષિણ

યુરોપિયન દેશો તરફથી પડકાર આપવામાં આવ્યો હતો, જેના કારણે આ અંગે અંતિમ સહમતિ ન સધાઈ. ઓઈલની કિંમતો પર રોક: રશિયાને તેલના વધતા ભાવનો લાભ લેતા અટકાવવું. રશિયન સૈનિકો પર પ્રતિબંધ: રશિયન સૈનિકોની યુરોપીય સંઘમાં એન્ટ્રી પર પ્રતિબંધ લગાવવો. દરિયાઈ જીવો પર પ્રતિબંધ: રશિયાથી આવતી માછલીઓના વેપાર પર રોક. આ પ્રતિબંધ પેકેજનો સૌથી મહત્વનો ભાગ રશિયાના કૂડ ઓઈલ પર પ્રાઈસ કેપ જાળવી રાખવાનો હતો. વર્તમાન સમયમાં રશિયન તેલની નિકાસ પર પ્રતિબંધ ૪૪.૧૦ ડોલરની

પ્રાઈસ કેપ નક્કી થયેલી છે. આ મર્યાદા ૧૫ જુલાઈના રોજ સમાપ્ત થઈ રહી છે. જો આગામી બે દિવસમાં યુરોપિયન દેશો કોઈ કરાર પર નહીં પહોંચે, તો આ પ્રાઈસ કેપ ખતમ થઈ જશે. જેનો અર્થ એ થાય છે કે રશિયા પોતાનું તેલ ખુલ્લા બજારની કિંમતો પર વેચી શકશે તો જો તરમાં જ અમેરિકન પ્રમુખ ડોનાલ્ડ ટ્રમ્પ દ્વારા ઈરાન પર કરવામાં આવેલા હુમલાના કારણે વૈશ્વિક બજારમાં તેલની કિંમતોમાં મોટો ઉછાળો આવ્યો છે. જો પ્રાઈસ કેપ હટે તો રશિયા આ ઉછાળાનો સીધો ફાયદો ઉઠાવશે અને તેની પાસે યુદ્ધ માટે નવી આવક આવી જશે.

૬૩,૦૦૦ એકરની પ્રોપર્ટી અને ૨૦થી વધુ બેડરૂમ, ૫ કલાકમાં ૬ શહેરો પર હુમલા... અમેરિકાના ૫૦ હજાર છતાં દુબઈના શેખને રહેવા માટે જગ્યા નાની પડી! સૈનિકો એલર્ટ પર! મિડલ ઈસ્ટમાં મહાયુદ્ધ ફરી શરૂ

ઈઈના વડાપ્રધાન શેખ મોહમ્મદ બિન રાશિદ અલ મક્તૂમ સ્કોટલેન્ડના હાઈલેન્ડ્સમાં ૬૩,૦૦૦ એકરની શાહી મિલકત ધરાવે છે. તેમના વિશાળ કાફલાને કારણે ૨૦ વર્ષમાં માત્ર ૫ વખત જ તેઓ ત્યાં જઈ શક્યા છે. હવે ૫૮ થી વધુ બેડરૂમ અને ૧૦ વૈભવી બંગલાઓનું નવું સામ્રાજ્ય બનશે, જેથી તેમની પત્નીઓ, ૩૦ બાળકો અને સ્ટાફ સમાઈ શકે. સ્થાનિકો તેને ‘નાનકડું ગામ’ કહી રહ્યા છે. દુનિયાના સૌથી અમીર અને શક્તિશાળી દેશોમાં સામેલ યુનાઈટેડ આરબ અમીરાત (ઈઈ) ના વડા પ્રધાન અને દુબઈના શાસક શેખ મોહમ્મદ બિન રાશિદ અલ મક્તૂમ તેમના આલીશાન રિયલ એસ્ટેટ સામ્રાજ્ય માટે આખી દુનિયામાં જાણીતા છે. પરંતુ આ દિવસોમાં સ્કોટલેન્ડના ખુબસૂરત સ્કોટિશ



હાઈલેન્ડ્સમાં આવેલી તેમની એક શાહી મિલકત ભારે ચર્ચામાં છે. શેખ પાસે અહીં ૬૩,૦૦૦ એકરનું અત્યંત વિશાળ એસ્ટેટ છે, પરંતુ આશ્ચર્યની વાત એ છે કે આટલી અતિવિશાળ જગ્યા હોવા છતાં તેમના શાહી લશ્કર માટે આ સ્થળ નાનું પડી રહ્યું છે! હવે આ સમસ્યાનો ઉકેલ લાવવા માટે ત્યાં ૫૮ થી વધુ બેડરૂમ અને ૧૦ વૈભવી બંગલાઓનું નવું સામ્રાજ્ય તૈયાર કરવામાં આવી રહ્યું છે. આશરે ૧.૬ લાખ કરોડ રૂપિયા (ઈઈ૮.૭ બિલિયન) થી

વધુની અદ્યતન સંપત્તિના માલિક શેખ મોહમ્મદ બે દાયકા પહેલાં કરોડો રૂપિયા ખર્ચીને સ્કોટલેન્ડમાં આ પ્રોપર્ટી ખરીદી હતી. શેખ મોહમ્મદનો શાહી કાફલો એટલો મોટો છે કે તેમાં તેમની પત્નીઓ, ૩૦ બાળકો, નજીકના સંબંધીઓ, અંગરક્ષકો અને ખાસ સ્ટાફની આખી ફોજ સામેલ હોય છે. આ ભારેખમ લશ્કરને કારણે જગ્યા ટૂંકી પડતી હોવાથી શેખ છેલ્લા ૨૦ વર્ષમાં અહીં માત્ર ૫ વખત જ આવી શક્યા છે. આ વિશાળ એસ્ટેટમાં અગાઉથી જ ૧૪ બેડરૂમનું

હોલિડે હોમ. સ્વિમિંગ પૂલ અને જિમ ધરાવતી ૧૬ બેડરૂમની શિકાર લોજ, એક કોટેજ અને સ્ટાફ ક્વાર્ટર્સ આવેલા હતા. છતાં આ વિશાળ પરિવાર માટે તે અપૂરતું હોવાથી તાજેતરમાં જ વધુ એક ૧૫ બેડરૂમની નવી લક્ઝરી ગેસ્ટ લોજ બનાવવાની મંજૂરી મેળવવામાં આવી છે, જેનાથી હવે કુલ બેડરૂમની સંખ્યા ૫૮ થી વધુ થઈ જશે. લોચ ડુઈચ તળાવના સુંદર કિનારે બની રહેલી આ લોજમાં આલીશાન ડાઈનિંગ હોલ અને લિવિંગ રૂમ બનાવવામાં આવ્યા છે. સ્થાનિક લોકોનું કહેવું છે કે આ આખું બાંધકામ હવે એક ‘નાનકડા ગામ’ જેવું દેખાઈ રહ્યું છે, જો કે સ્થાનિક ચર્ચ અને પર્યાવરણ જુથો દ્વારા આ બાંધકામનો ભારે વિરોધ પણ કરવામાં આવી રહ્યો છે. શેખ મોહમ્મદ બિન રાશિદ અલ મક્તૂમને વિશ્વના સૌથી મોટા

અમેરિકાએ ઈરાનના ૬થી વધુ ઠેકાણાઓ પર ૫ કલાક સુધી હવાઈ હુમલા કર્યા. બુશે હર, ચાબહાર, જાસ્ક સહિતના શહેરો નિશાન બન્યા. ઈરાને પણ બહેરીન સ્થિત અમેરિકી સૈન્ય ઠેકાણા પર જવાબી હુમલો કર્યો. આ ભીષણ જંગની વૈશ્વિક બજાર પર અસર થતા કૂડ ઓઈલના ભાવમાં ૨%નો વધારો થયો છે. અમેરિકા અને ઈરાન વચ્ચે ચાલી રહેલું યુદ્ધ હવે અત્યંત ઘાતક સ્તરે પહોંચી ગયું છે. અમેરિકાએ દાવો કર્યો છે કે તેણે ઈરાનના ૬થી વધુ ઠેકાણાઓ પર હુમલો કર્યો છે. અમેરિકાની આ એર સ્ટ્રાઈક અંદાજે ૫ કલાક સુધી ચાલી હતી. બીજી તરફ, ઈરાને પણ આ હુમલાનો જડબાતોડ જવાબ આપતા અમેરિકાના અનેક સૈન્ય ઠેકાણાને નિશાન બનાવ્યા છે. આ ભીષણ જંગની સીધી અસર

વૈશ્વિક બજાર પર પણ જોવા મળી રહી છે, જેના કારણે કૂડ ઓઈલની કિંમતોમાં ફરી એકવાર વધારો થયો છે. કૂડ ઓઈલના ભાવમાં લગભગ ૨ ટકાનો વધારો નોંધાયો છે. અમેરિકન સેન્ટ્રલ કમાન્ડ (ઝઈદર્ફસ) એ જણાવ્યું કે, ૧૩ જુલાઈની રાત્રે ઈરાન વિરુદ્ધ પાંચ કલાક સુધી એક મોટું ઓપરેશન ચલાવવામાં આવ્યું હતું. આ દરમિયાન અમેરિકી સેનાએ ઈરાનના બુશે હર, ચાબહાર, જાસ્ક, કોનાર્ક, અબુ મુસા અને બંદર અબ્બાસ સહિતના અનેક સૈન્ય ઠેકાણા પર સટીક હુમલા કર્યા હતા. અમેરિકાનો દાવો છે કે, આ હુમલા ઈરાનની ડિફેન્સ સિસ્ટમ, મિસાઈલ અને ડ્રોન ઠેકાણાઓને તબાહ કરવાના હેતુથી કરવામાં આવ્યા છે. તેમણે એ પણ જણાવ્યું કે, વર્તમાન સમયમાં મિડલ ઈસ્ટમાં

૫૦,૦૦૦થી વધુ અમેરિકી સૈનિકો તહેનાત છે. બીજી તરફ, ઈરાનની ઈસ્લામિક રિવોલ્યુશનરી ગાર્ડ કોર્પ્સ (ઈઈએ) એ દાવો કર્યો છે કે તેણે બહેરીન સ્થિત અલ-જુફેર બેઝ પર હથિયાર ભંડાર, સેટેલાઈટ કોમ્યુનિકેશન સેન્ટર અને અમેરિકી સૈનિકો સાથે જોડાયેલી એક બિલ્ડિંગને નિશાન બનાવી છે. આ ઉપરાંત ઈઈએ અમેરિકાના અત્યાધુનિક સ્પી-૧ ડ્રોનને પણ તોડી પાડ્યું હોવાનો દાવો કર્યો છે. આ વધતા જતા સૈન્ય સંઘર્ષની સીધી અસર વૈશ્વિક તેલ બજાર પર પણ સ્પષ્ટપણે દેખાઈ રહી છે. બ્રેન્ટ કૂડની કિંમત વધીને અંદાજે ૮૫ ડોલર પ્રતિ બેરલ અને હાલ્યુટીઆઈ કૂડની કિંમત લગભગ ૮૦ ડોલર પ્રતિ બેરલ સુધી પહોંચી ગઈ છે. બજારમાં તેલના ભાવમાં એક મહિનાની સર્વોચ્ચ સપાટી સુધીનો ઉછાળો નોંધાયો છે, જેના કારણે વૈશ્વિક

ઊર્જા પુરવઠો અને મોંઘવારી અંગે ચિંતાઓ વધી ગઈ છે. અમેરિકન સેનાએ ઈરાનના અનેક સૈન્ય ઠેકાણા પર ૫ કલાક સુધી આ હુમલો શરૂ કર્યો. અમેરિકાએ ઈરાનના બુશે હર, ચાબહાર, જાસ્ક, કોનાર્ક, અબુ મુસા અને બંદર અબ્બાસ નિશાન બનાવ્યા. અમેરિકાએ ડિફેન્સ સિસ્ટમ, મિસાઈલ, ડ્રોન અને નેવીને પણ ટાર્ગેટ કર્યા. મિડલ ઈસ્ટમાં ૫૦,૦૦૦થી વધુ અમેરિકન સૈનિકો હાઈ એલર્ટ પર તહેનાત. ઈઈએ બહેરીનના અલ-જુફેર બેઝ પર જવાબી હુમલાનો દાવો કર્યો. ઈરાને બે સુપર ઓઈલ ટેન્કર પર હુમલો કરવાનો પણ દાવો કર્યો. ઈઈએ હોર્મુઝ વિસ્તારમાં પોતાના બે ઓઈલ ટેન્કરો પર હુમલાનો આરોપ લગાવ્યો. સંયુક્ત રાષ્ટ્રમાં ઈરાને અમેરિકા પર કરારોને નબળો પાડવાનો આરોપ લગાવ્યો

ઈરાન બાદ હવે યમનની ધમકી: હોર્મુઝ જ નહીં આ રૂટ પણ બંધ કરીશું, કૂડ ઓઈલ સીધું ૨૦૦ ડોલરે પહોંચશે ટ્રમ્પનો નવો ફતવો : હોર્મુઝ અમેરિકાનું, ૨૦ ટકા ટોલ વસૂલીશું

યમને ‘બાબ અલ-મંડેબ’ સ્ટ્રેટ બંધ કરવાની ધમકી આપી છે. જો સાઉદી અરેબિયા યમનના ઈન્ફાસ્ટ્રક્ચર પર હુમલા ચાલુ રાખશે તો આ પગલું લેવાશે. આ વ્યૂહાત્મક જળમાર્ગ લાલ સમુદ્રને હિંદ મહાસાગર સાથે જોડે છે. જો આ માર્ગ બંધ થશે, તો કાચા તેલની કિંમત ૨૦૦ ડોલર પ્રતિ બેરલ સુધી પહોંચી શકે છે, જે વૈશ્વિક અર્થતંત્ર માટે ગંભીર ફટકો હશે. અમેરિકા અને ઈરાન વચ્ચે ફરી એકવાર જંગ શરૂ થઈ ગઈ છે, જેના કારણે ‘સ્ટ્રેટ ઓફ હોર્મુઝ’ (જઈક ઓફ હોર્મુઝ) પર જહાજોની અવરજવર લગભગ થંભી ગઈ છે. મોટાભાગના જહાજો રાતના અંધારામાં અથવા ગુપ્ત રીતે પસાર થઈ રહ્યા છે, છતાં તેઓ પોતાની સંપૂર્ણ ક્ષમતા સાથે આગળ વધી શકતા નથી. આ



તણાવને કારણે કાચા તેલ (ઑઈલ)ની કિંમતો ઝડપથી વધીને ૮૫ ડોલર પ્રતિ બેરલની નજીક પહોંચી ગઈ છે. બીજી તરફ, યુએસ પ્રમુખ ડોનાલ્ડ ટ્રમ્પ ત્યાંથી પસાર થતા જહાજો પર ૨૦ ટકા ટેક્સ વસૂલવાની વાત કરી રહ્યા છે, જેના કારણે આ તણાવ વધુ ઘેરો બન્યો છે, અને કાચા તેલની કિંમતોમાં હજુ પણ મોટો ઉછાળો આવવાની શક્યતા છે. આ દરમિયાન, હવે યમન ધમકી

આપી રહ્યું છે કે, તે હોર્મુઝની જેમ જ બીજો એક વ્યૂહાત્મક દરિયાઈ માર્ગ બંધ કરી દેશે, જેનાથી કાચા તેલની કિંમત ૨૦૦ ડોલર પ્રતિ બેરલ સુધી પહોંચી શકે છે. જો આનું થશે તો વૈશ્વિક સ્તરે મોંઘવારી રેકોર્ડ સ્તરે પહોંચી જશે, અને વિશ્વભરના શેરબજારોમાં ભારે કડાકો આવી શકે છે. વૈશ્વિક એનર્જી સપ્લાય અને દરિયાઈ વેપારની ચિંતાઓ વચ્ચે, યમને વ્યૂહાત્મક રીતે

અત્યંત મહત્વપૂર્ણ એવા ‘બાબ અલ-મંડેબ’ (મ્હબ્-નિ-મ્હબ્-નિ-મ્હબ્) ને બંધ કરવાની ધમકી આપી છે. બાબ અલ-મંડેબ એ હોર્મુઝની જેમ જ એક મહત્વનો ચોકપોઈન્ટ છે. આ જળમાર્ગ લાલ સમુદ્ર (ઈઈજીઈ)ને અદનની ખાડી (ઈઈક ઓફ ઈઈઈ) અને હિંદ મહાસાગર સાથે જોડે છે. જો આ રસ્તો બંધ થઈ જશે, તો વૈશ્વિક શિપિંગ સંપૂર્ણપણે ખોરવાઈ જશે, જેનાથી ભારતના વેપાર માર્ગો પર પણ ગંભીર અસર થશે. યમનના અંસારલ્લાહ આંદોલનના રાજકીય બ્યુરોના સભ્ય મોહમ્મદ અલ-ફરાહે જણાવ્યું હતું કે, જો સાઉદી અરેબિયા યમનના ઈન્ફાસ્ટ્રક્ચર પર હુમલા ચાલુ રાખશે, તો એક સંયુક્ત ગઠબંધન હેઠળ બાબ અલ-મંડેબ અને હોર્મુઝ બંને જળમાર્ગો બંધ કરી દેવામાં આવશે.

અમેરિકી રાષ્ટ્રપતિ ટ્રમ્પે હોર્મુઝ પર નિયંત્રણનો દાવો કરી ૨૦% ટોલ લેવાની વાત કરતા વિશ્વમાં ખળભળાટ મચ્યો છે. ઈરાને આ દાવાને ફગાવી હોર્મુઝ સંપૂર્ણ બંધ હોવાનું જણાવ્યું. ટ્રમ્પના મતે, અમેરિકાને સુરક્ષા બદલ ચૂકવણી મળવી જોઈએ. આ તણાવથી વૈશ્વિક અર્થતંત્રને મોટો ફટકો પડી શકે છે, જ્યાં અમેરિકાએ ઈરાન પર ૧૪૦થી વધુ સ્થળોએ હુમલા કર્યા છે અને ઈરાને પણ મધ્ય-પૂર્વમાં અમેરિકી થાણાં નિશાન બનાવ્યા. રશિયાએ ઈરાનને મદદ માટે ૨૨૧૪૪ વિમાન મોકલી તહેરાનને એકલું નહીં છોડવાનો સંદેશ આપ્યો છે. અમેરિકન પ્રમુખના દાવાના કારણે આખા વિશ્વમાં સનસનાટી મચી : - કેશમ ટાપુ, જાસ્ક, બુશહર પરમાણુ

વીજ એકમ પર અમેરિકા જ્યારે જોર્ડન, બહરીન, કુવૈત, કતાર પર ઈરાનનો હુમલો વોશિંગ્ટન: અમેરિકન પ્રમુખ ટ્રમ્પે હોર્મુઝ પર અમારો અંકુશ છે અને અમે તેના ગાર્ડિયન ઓફ ધ સ્ટ્રેઈટ બનીશું તથા દરેક કાર્ગો શિપ પર ૨૦ ટકા ટોલ લઈશું તેમ જણાવીને આખા વિશ્વમાં સનસનાટી મચાવી દીધી છે. ઈરાને હોર્મુઝ પરના અમેરિકાના દાવાને ફગાવી દીધું છે. ટ્રમ્પનું કહેવું છે કે અમેરિકા હોર્મુઝને સલામત રાખવા માટે જે પ્રયત્નો કરી રહ્યું છે તે બદલ તેને બીજા દેશોએ ચૂકવણી કરવી જોઈએ. અમેરિકા હોર્મુઝનું વાલી બની વેપારી જહાજોને સલામત કાઢી આપશે : ટ્રમ્પ હોર્મુઝમાં જહાજોનું પરિવહન બંધ, તેના પર અમારું જ નિયંત્રણ રહેશે : ઈરાનઆમ

હોર્મુઝમાંથી જે વસૂલાતની વાત ઈરાન કરતું હતું હવે તે જ વાત ટ્રમ્પ કરી રહ્યા છે. ટ્રમ્પે ફોક્સ ન્યૂઝને આપેલા ટેલિફોનિક ઈન્ટરવ્યુમાં જણાવ્યું હતું કે અમેરિકા હોર્મુઝના આંતરરાષ્ટ્રીય જળમાર્ગની સુરક્ષા કરશે અને તે આ જળમાર્ગનું સંચાલન પોતાના હાથમાં લઈ લે તે પણ શક્ય છે. અમેરિકા આ ક્ષેત્રનું ગાર્ડિયન બનશે અને તેને ગાર્ડિયન ઓફ ધ સ્ટ્રેઈટ કહી શકાય છે. જો કે હોર્મુઝમાં પસાર થવાની ઈરાનના જહાજોને મંજૂરી નહીં હોય. ટ્રમ્પે જણાવ્યું હતું કે વિશ્વના ઘણા સમૂદ્ર દેશો આ જળમાર્ગ પર નિર્ભર છે. તે અમેરિકાના સહયોગી પણ છે. તેથી બધો ભોજો એકલું અમેરિકા ન ઉઠાવી શકે. હોર્મુઝની રક્ષાની જવાબદારી બદલ અમેરિકાને પૂરતી

ચૂકવણી થવી જોઈએ. હોર્મુઝની ખાડી વિશ્વના સૌથી મહત્વના આંતરરાષ્ટ્રીય જળમાર્ગોમાં એક છે. બીજી બાજુ ઈરાન હાલમાં હોર્મુઝ સંપૂર્ણપણે બંધ હોવાનો અને તેના પર સંપૂર્ણપણે તેનો અંકુશ હોવાનો દાવો કરે છે. યુદ્ધ પૂરું થયા પછી જ હોર્મુઝ ખૂલશે તેમ કહે છે. બંને દેશ વચ્ચે વધેલો આ સંઘર્ષ ફક્ત લશ્કરી સંઘર્ષ જ ન રહેતા તે વૈશ્વિક અર્થતંત્રને મોટો ફટકો મારી શકે છે. આખા વિશ્વને મંદીની ગતિમાં ધકેલી શકે છે. ટ્રમ્પે જણાવ્યું હતું કે બંને દેશ વચ્ચે ૧૧ કલાક લાંબી વાતચીત ચાલી હતી. તેમા લગભગ બધું જ નક્કી થયું હતું. જો કે બેઠક પૂરી થયા પછી ઈરાની પક્ષે ફરીથી સંપર્ક કરીને જણાવ્યું હતું

તંત્રી લેખ..

ભારત કેન્દ્રીત ફંડોમાંથી વિદેશી રોકાણકારોની પીછેહઠ

ભારત કેન્દ્રીત ફન્ડોમાંથી વિદેશી રોકાણકારો પોતાના રોકાણ ઘટાડી રહ્યાનું પ્રાપ્ત ડેટા પરથી જણાય છે. ઈન્ડિયા ફોકસ ફન્ડસમાંથી નાણાં પાછા ખેંચી વિદેશી રોકાણકારો અમેરિકા કેન્દ્રીત ફન્ડસમાં રોકાણ તરફ વળ્યા હોવાનું પણ પ્રાપ્ત માહિતીમાં જણાવાયું છે. આર્ટિફિસિએલ ઈન્ટેલિજન્સ (એઆઈ) ક્ષેત્રમાં બદલાઈ રહેલી પસંદગી વચ્ચે વૈશ્વિક રોકાણકારો પોતાના રોકાણ વ્યૂહમાં બદલાવ લાવી રહ્યાના પણ સંકેત મળી રહ્યા છે. ઈલાચા કેપિટલના એક રિપોર્ટ પ્રમાણે, વર્તમાન કેલેન્ડર વર્ષમાં ભારત કેન્દ્રીત ફન્ડોમાંથી રોકાણકારોએ નેટ ૮ અબજ ડોલર પાછા ખેંચી લીધા છે. બીજી બાજુ ગયા સપ્તાહમાં અમેરિકા કેન્દ્રીત ફન્ડસમાં ૨૭ અબજ ડોલરની નવો મૂડી પ્રવાહ જોવા મળ્યો છે. આ અગાઉને બે સપ્તાહમાં રોકાણકારોએ ૨૫ અબજ ડોલર જેટલા પાછા ખેંચી લીધા હતા. ભારત સહિતની ઊભરતી બજારોમાં સાવચેતી સાથે રોકાણકારો અમેરિકાની બજારને પ્રાથમિકતા આપી રહ્યા હોવાનું પ્રાપ્ત ડેટા પરથી કહી શકાય એમ છે.

સમસ્ત બ્રહ્મ સમાજ રાજકોટની વર્ષ ૨૦૨૬-૨૭ની કારોબારીની પ્રથમ બેઠક મળેલ જેમાં નિષ્પક્ષ ચૂંટણી પ્રક્રિયાને અંતે નવા વર્ષના હોદ્દેદારો ની જાહેરાત કરવામાં આવી



આજરોજ શ્રી સમસ્ત બ્રહ્મ સમાજ રાજકોટની વર્ષ ૨૦૨૬ - ૨૭ની કારોબારીની પ્રથમ બેઠક મળેલ જેમાં નિષ્પક્ષ ચૂંટણી પ્રક્રિયાને અંતે નવા વર્ષના હોદ્દેદારો ની જાહેરાત કરવામાં આવી હતી. આ સમગ્ર પ્રક્રિયામાં ચૂંટણી નિરીક્ષક તરીકે ઝાલાવાડ સત્તર તાલુકા બ્રહ્મ સમાજના પ્રમુખશ્રી કમલેશભાઈ જોશી એ સેવા બજાવી હતી અને તમામ હોદ્દેદારો બિનહરીફ જાહેર

થયા હતા. આ પ્રસંગે બ્રાહ્મણ બોર્ડિંગના મેનેજીંગ ટ્રસ્ટી તથા બ્રહ્મસમાજ અગ્રણીશ્રી કશ્યપભાઈ શુક્લ, પ્રદેશ ભાજપ અગ્રણી જીતુભાઈ મહેતા, વેસ્ટર્ન રેલવે મજદૂર યુનિયનના નેશનલ પ્રમુખશ્રી હિરેનભાઈ મહેતા, બ્રહ્મ સમાજના વિવિધ તળગોળના હોદ્દેદારો અલ્પેશભાઈ જોશી, તેજસભાઈ ત્રિવેદી, રાજુભાઈ ત્રિવેદી, દિલીપભાઈ મહેતા,

નલીનભાઈ જોશી, પી.સી.વ્યાસ, જયેશભાઈ ઉપાધ્યાય અને ભાવનાબેન જોશી તેમજ મહામંત્રી તરીકે ડૉ.અતુલભાઈ વ્યાસ, દક્ષેશભાઈ પંડ્યા અને દીપકભાઈ પંડ્યા, ખજાનચી તરીકે યોગેન્દ્રભાઈ લહેરું, મંત્રી તરીકે પરાગભાઈ ભટ્ટ અને જયેશભાઈ દવે તેમજ સહમંત્રી તરીકે રાજુભાઈ દવે અને વિપુલભાઈ દવે ના નામની જાહેરાત કરવામાં આવી હતી જ્યારે કારોબારી સભ્યો તરીકે કશ્યપભાઈ શુક્લ, જનાર્દનભાઈ આચાર્ય, જયેશભાઈ જાની, હિતેશભાઈ શુક્લ, કિરીટભાઈ રવૈયા, િવ પુલભાઈ શુક્લ, અમિતભાઈ શુક્લ, સુરભીબેન આચાર્ય, હિરેનભાઈ મહેતા, જયેશભાઈ ભટ્ટ, કમલેશભાઈ ત્રિવેદી, ધીરુભાઈ મહેતા, રાજુભાઈ પુરોહિત અને જયેશભાઈ રાવલના નામની જાહેરાત કરવામાં આવી હતી. કો

ઓપ્ટ સભ્યો તરીકે નીલમબેન ભટ્ટ, ધાર્ત્રીબેન ભટ્ટ, હિરલબેન જાેશી, ધાર્ત્રીબેન ઠાકર, ધનંજયભાઈ દવે અને રાજીવભાઈ દવે ની નિમણૂક કરવામાં આવી હતી.

આ પ્રસંગે બ્રહ્મ સમાજ દ્વારા ચાલી રહેલા વિવિધ પ્રકલ્પો જેવા કે જ્ઞાન સંકલ્પ યોજના, શ્રવણ સંકલ્પ યોજના બ્રહ્મ સોશિયલ ક્લબ અન્નપૂર્ણા યોજના સાંત્વના યોજના વગેરેની વિસ્તૃત માહિતી અને જાહેરાત કરવામાં આવી હતી. નવનિયુક્ત પ્રમુખશ્રી દર્શિતભાઈ જાની અને તેમની સમગ્ર ટીમને ઉપસ્થિત તમામ અગ્રણીઓએ ખુબ ખુબ શુભેચ્છાઓ પાઠવી હતી અને પ્રતિભાવમાં પ્રમુખશ્રી દર્શિતભાઈ જાનીએ પોતાના ઉદબોધનમાં બ્રહ્મ સમાજ ના પ્રમુખ તરીકે સતત સમાજ ઉપયોગી અને સેવાકીય પ્રવૃત્તિઓ થકી સમાજનું ઉત્તરદાયિત્વ સ્વીકારી કાર્યરત રહેવાની ખાતરી આપી હતી.

"અષાઢી ગુપ્ત નવરાત્રી - અંતરની શક્તિની જાગૃતિ"! (લોકલાડીલા યુવા મહારાજ મહર્ષિ વિપુલ અંબાજીવાળા)



અત્રે ભાગળ સ્થિત જૂના અંબાજી રોડ ખાતે ભાવિક ભક્તજનોના હાર્દ સમા તથા આસ્થાનાં પ્રતિક ગણાતા પૌરાણિક શ્રી અંબાજી માતા મંદિરનાં ગાદીપતિ અને સીધી લીટીનાં વારસદાર ટ્રસ્ટી તથા લોક લાડિલા યુવા મહારાજ મહર્ષિ વિપુલ અંબાજીવાળા (૭૯૯૦૮૧૦૧૨૪) તથા સહયોગી ટ્રસ્ટીઓએ એક અખબારી યાદીમાં જણાવ્યું છે કે,

સનાતન સંસ્કૃતિમાં વર્ષે ચાર નવરાત્રી આવે છે. ચૈત્ર અને શારદીય નવરાત્રીની તો ધામધૂમથી ઉજવણી થાય, પણ અષાઢ અને માઘ માસમાં આવતી ગુપ્ત નવરાત્રી વિશે બહુ ઓછા લોકો જાણે છે. "ગુપ્ત" શબ્દ જ તેનું રહસ્ય ખોલે છે. આ નવ દિવસ બાહ્ય ઉત્સવ માટે નહીં, પણ અંતરની સાધના માટે છે.

અષાઢ મહિનો શરૂ થાય એટલે ચોમાસાની શરૂઆત, ખેતીનો આરંભ અને ભગવાન વિષ્ણુની યોગનિદ્રા. પ્રકૃતિ જ્યારે શાંત થાય, ત્યારે માણસે પણ અંદર ડોકિયું કરવાનો સમય છે. અને એ જ સમયે માં આદિશક્તિની ગુપ્ત નવરાત્રી આવે.

૧. ગુપ્ત નવરાત્રીનું શાસ્ત્રીય મહત્વ
ચૈત્ર-આસોમાં આપણે માં દુર્ગાના ૯ સ્વરૂપની પૂજા કરીએ છીએ. ગરબા, જગ, ભંડારો થાય. પણ અષાઢ-માઘમાં સાધક દસ મહાવિદ્યાની ઉપાસના કરે. દસ મહાવિદ્યા એટલે માં શક્તિના ૧૦ ગુપ્ત અને ઉગ્ર સ્વરૂપ - કાલી, તારા, ષોડશી, ભુવનેશ્વરી, ભૈરવી, છિન્નમસ્તા, ધૂમાવતી, બગલામુખી, માતંગી અને કમલા.

ઋષિઓ કહે છે કે ચૈત્ર-આસોમાં દેવી બહાર પ્રગટ થાય અને અષાઢ-માઘમાં દેવી સાધકના અંતરમાં પ્રગટ થાય. એટલે આ નવરાત્રીને "ગુપ્ત" કહેવામાં આવી. આ દિવસોમાં કરેલો જપ, તપ અને ધ્યાનનું ફળ સો ગણું મળે છે.

અષાઢી ગુપ્ત નવરાત્રી ખાસ કરીને તાંત્રિક સાધના, વશીકરણ, ઉચ્ચાટન અને શત્રુબાધા નિવારણ માટે ઉત્તમ માનવામાં આવે છે. પણ સામાન્ય ગૃહસ્થ માટે તે આત્મશુદ્ધિ અને સંકલ્પ સિદ્ધિનો સમય છે.

૨. અષાઢ માસ કેમ પવિત્ર?

અષાઢથી ચાતુર્માસ શરૂ થાય. વરસાદથી ધરતી ધોવાય, મન પણ ધોવાય. બહાર કાદવ-કીચડ હોય ત્યારે અંદર સ્વચ્છતા રાખવાની તક મળે. આપણા સંતો અને ઋષિઓ આ મહિનામાં મૌન, ઉપવાસ અને ભજન કરતા.

ગુજરાતમાં અષાઢી બીજથી રથયાત્રા પણ શરૂ થાય. ભગવાન જગન્નાથ નગરચર્ચાએ નીકળે. એટલે અષાઢનો અર્થ જ છે - ઈશ્વરને ઘરેથી બહાર લાવીને લોકોની વચ્ચે લાવવા. અને ગુપ્ત નવરાત્રી કહે છે - ઈશ્વરને બહાર નહીં, અંદર શોધો.

૩. ઘરે બેઠા કેવી સાધના કરવી?

બધાએ હિમાલય જવાની જરૂર નથી બાપજી. ગુપ્ત નવરાત્રી ગૃહસ્થ માટે પણ છે.

સંકલ્પ: પહેલા દિવસે ઘીનો દીવો કરીને એક સંકલ્પ લો. "માં, મારામાં રહેલો કોધ, લોભ, ઈર્ષ્યા દૂર કરો."

જપ: રોજ સવારે સ્નાન કરીને ૧૦૮ વાર "ઓમ ઐ હી કલી ચામુંડાયૈ વિશ્વે" અથવા ફક્ત "જય માતાજી"નો જપ કરો. માળા ન હોય તો આંગળી પર પણ ગણી શકાય.

ઉપવાસ: શક્તિ હોય તો ફળાહાર, નહીંતર એક ટંક ભોજન. શરીર હળવું થશે તો મન પણ હળવું થશે.

સેવા: આ ૯ દિવસ કોઈ ગરીબને અન્નદાન કરો, કોઈનું કામ કરો. શક્તિની સાચી આરાધના સેવામાં છે.

મૌન: દરરોજ ૩૦ મિનિટ મોખાઈલ-ટીવી બંધ કરીને મૌન રાખો.

હિંદુ જનજાગૃતિ સમિતિ દ્વારા આંબાવાડીની 'ફૂટપાથ સ્કૂલ'માં વિદ્યાર્થીઓને સ્ટેશનરી વિતરણ

સામાજિક જાગૃતિ અને રાષ્ટ્ર નિર્માણના કાર્યમાં હંમેશા અગ્રેસર એવી 'હિંદુ જનજાગૃતિ સમિતિ' દ્વારા ૦૮ જુલાઈ ૨૦૨૬ના રોજ આંબાવાડી વિસ્તારમાં ચાલતી 'ફૂટપાથ સ્કૂલ'માં વિદ્યાર્થીઓને સ્ટેશનરી વિતરણનો કાર્યક્રમ સફળતાપૂર્વક યોજવામાં આવ્યો હતો.

આ પ્રેરણાદાયી કાર્યક્રમમાં કુમારી દેવશ્રી ઓનકાર અને શ્રીમતી દીપાલી ઓનકારના વિશેષ સહયોગથી બાળકોને નોટબુક અને પેનનું વિનામૂલ્યે વિતરણ કરવામાં આવ્યું હતું. આ શૈક્ષણિક સહાયનો લાભ સ્કૂલના ૫૫ જરૂરિયાતમંદ વિદ્યાર્થીઓ અને ૬ શિક્ષકોએ લીધો હતો. વિશેષ રૂપે, વિતરિત કરવામાં આવેલી નોટબુક પર રાષ્ટ્રપુરુષો અને ક્રાંતિકારીઓની માહિતી દર્શાવેલી હતી, જેથી બાળકોમાં શિક્ષણની સાથે સાથે દેશપ્રેમ અને સુસંસ્કારની ભાવના પણ જાગૃત થાય. ઉલ્લેખનીય છે કે આ 'ફૂટપાથ સ્કૂલ' છેલ્લા ૨૫ વર્ષથી શ્રી કમલભાઈ દ્વારા ચલાવવામાં આવે છે. તેઓ સમાજના ગરીબ



અને પછાત વર્ગના બાળકોને શિક્ષિત કરવાનું નિષ્કામ અને પ્રશંસનીય કાર્ય કરી રહ્યા છે. આ પ્રસંગે, સ્કૂલના સંચાલક શ્રી કમલભાઈએ હિંદુ જનજાગૃતિ સમિતિના કાર્યકર્તાઓનો હૃદયપૂર્વક આભાર વ્યક્ત કર્યો હતો. હિંદુ જનજાગૃતિ સમિતિ હંમેશા આવા સામાજિક ઉત્થાનના કાર્યો માટે કટિબદ્ધ છે અને ભવિષ્યમાં પણ સમાજમાં આવી સેવાકીય પ્રવૃત્તિઓ નિરંતર ચાલુ રાખશે.

ઘણાં લાંબા સમયથી ચારણ જાતિ જે

વંશપરંપરાગત પશુપાલન અને પશુ ઉછેર

ઘણાં લાંબા સમયથી ચારણ જાતિ જે વંશપરંપરાગત પશુપાલન અને પશુ ઉછેર, દૂધ વેચવાનો ધંધો કરે છે તેને ગુજરાત ગોપાલક વિકાસ નિગમ ના લાભો થી વંચિત રાખવામાં આવી છે. તેના આર્થિક અને સામાજિક ઉત્કર્ષ માટે સરકાર પાસે ગાંધી ચિંધ્યા માર્ગે શાંતિપૂર્વક પોતાની ન્યાયી માંગણી રજૂ કરી રહેલ છે પણ સરકાર ચારણ જાતિ નાનો વર્ગ કે સમુદાય હોઈ તેમજ આ જાતિનું કોઈ રાજકીય પીઠબળ કે પ્રતિનિધિત્વ ન હોઈ આંખ આડાં કાન કરી સતત અન્યાય કરી રહેલ છે. સરકાર આ નિગમ ના લાભ પેટે કરોડો રૂપિયાનું ફંડ ફક્ત રબારી

અને ભરવાડ જાતિ ને જ આપે છે. તાજેતરમાં અજમેર ખાતે અખિલ ભારતીય ચારણ ગઢવી મહાસભા જે એક રજિસ્ટર્ડ સંસ્થા છે તેની બેઠક મળી હતી તેમાં દેશભરના ચારણ આગેવાનો એ ગુજરાત સરકાર ની આ બાબત અંગેની ચુપકીદી અને સુષુપ્તા ને કડક શબ્દોમાં વખોડી કાઢી હતી. મહાસભા ના અધ્યક્ષ શ્રી સી ડી દેવલ સાહેબ?, નિવૃત્ત આઈ એમ એસ દ્વારા શ્રી ભુપેન્દ્રભાઈ પટેલ મુખ્યમંત્રી શ્રી ને એક પત્ર લખવામાં આવ્યો છે કે ચારણ પશુપાલકો ની? હાલત બહુ ખરાબ છે અને દયાજનક સ્થિતિમાં જીવન ગુજારી રહ્યાં છે. ગુજરાતના તમામ સાંસદો, વિધાયકો અને

ભાજપના નેતાઓ આ બાબત ને સારી રીતે જાણે છે અને સૌ એ મુખ્યમંત્રીશ્રી ને ભલામણ પણ કરી છે પણ સરકાર પોતાના જ સાંસદો, વિધાયક વિગેરે ની? ભલામણો ની અવગણના કરી રહી છે. તો હવે જો સમયસર સરકાર આ ન્યાયી માંગણી નહીં સ્વીકારે તો ગુજરાત, રાજસ્થાન, મધ્યપ્રદેશ તેમજ ભારતભરમાં રહેતા તમામ ચારણો ગાંધીનગર ખાતે ધરણાં કરશે. ચારણ સમાજ ને અસંતોષ તેમજ આકોશ વધે તે પહેલા સરકાર વહેલી તકે માંગણી સ્વીકારી ન્યાય આપે તેવી વિનંતિ કરી છે.૨જુઆત... એચ.એ. ગઢવી એડવોકેટ અને સામાજિક કાર્યકર

અંદરનો અવાજ ત્યારે જ સંભળાશે.


૪. આજના યુગ માટે સંદેશ
આજે આપણે કેનેડા, અમેરિકા, દુબઈ, ઓસ્ટ્રેલિયા કમાવા ગયા. ડોલર, પાઉન્ડ, દિરહમ કમાયા. પણ મનની શાંતિ? સંતાનો સાથેનો સમય? સંસ્કાર?

અષાઢી ગુપ્ત નવરાત્રી આપણને યાદ અપાવે છે કે પૈસા કમાવા એ ખરાબ નથી, પણ પૈસાની પાછળ દોડતા-દોડતા આપણી અંદરની શક્તિ ન સુઈ જાય એનું ધ્યાન રાખો.

જે માણસ પોતાના મનને જીતે, તે જ વિદેશમાં પણ ગુજરાતી સંસ્કૃતિનું નામ ઊંચું રાખી શકે. જે માણસ પોતાના ભયને હરાવે, તે જ ૬ ખંડમાં વસતા ગુજરાતીઓને એકતાના દોરે બાંધી શકે.

માં શક્તિ કોઈની પરીક્ષા લીધા વિના કપા નથી કરતી. આ ૯ દિવસ તમારી પરીક્ષા છે. મોહ-માયા છોડીને જો તમે ૯ દિવસ નિયમ પાળો, તો આખું વર્ષ તમારા ઘરમાં સુખ-શાંતિ રહેશે.

૫. ઉપસંહાર
તો આવો, આ અષાઢી ગુપ્ત નવરાત્રીમાં આપણે સૌ એક જ પ્રાર્થના કરીએ. "હે માં જગદંબા, અમને શક્તિ આપ કે અમે પહેલા સારા માણસ બનીએ, પછી સારા ગુજરાતી અને પછી સારા દ્રવિડ."! બહારનું વિશ્વ ગમે તેટલું ભાગે, પણ આપણા ઘરના પૂજા ખંડમાં ૯ દિવસ શાંતિનો દીવો જલતો રહે. એ જ સાચી ઉજવણી છે. એ જ સાચી ગુપ્ત નવરાત્રી છે, એમ એક અહેવાલમાં મહર્ષિ અંબાજીવાળા મહારાજ ટ્રસ્ટીગણ વગેરેએ પવિત્ર અષાઢી ગુપ્ત નવરાત્રી નિમિત્તે હાર્દિક શુભેચ્છા વ્યક્ત કરી જણાવ્યું છે કે, જગતજનની દયાળુ માં સૌની મનોકામના પરિપૂર્ણ કરે તેવી પ્રાર્થનાસહ જયઅંબે! જય શક્તિ! સુરત



ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG SS NO. 215

વિષય :- ” મનગમતી રચના ”

શીર્ષક :- ’દેજો’

પ્રકાર :- પદ્ય (અછાંદસ)

શબ્દ :- ૬૯.

મુખર્ડું મલકાય તો મલકાવા દેજો,
અશ્વ છલકાય તો છલકાવા દેજો.

ના રાખો મનમાં, કહી દો સઘળું,
બળબળીને હેતને ઉભરાવા દેજો.

વેદના સંવેદના, છુપાવી ના રાખો,
બહાર ધસી આવે, આવવા દેજો.

હૈયું હાથ ના રહે ને ઊર્મિઓ ઉમટે,
લાગણીઓ દિલની લહેરાવા દેજો.

લજજા સ્ત્રીનું ઘરેણું છે, રહેવા દો,
મુખે ના કહે આંખોથી કહેવા દેજો.

ઘરનાં ખૂણામાંથી નીકળીને વિશ્વમાં,
હૈયું વિસ્તરે ’શ્યામ’ વિસ્તરવા દેજો.

શ્યામ ગોયાણી ’શ્યામ’

શિવેન્દ્રનગર (હાલ સુરત)

★★★★★★

NOG SS NO 166

વિષય :- સર્જકની મનગમતી રચના

શીર્ષક :- શરમાઈ ગયુ ઉદ્યાન

પ્રકાર. :પદ્ય. શબ્દો:- ૯૭

સંગીતના મધુર સ્વરથી મહેકી રહ્યું છે આ ઉદ્યાન.
હદયની ધડકન તાલથી નાચી રહ્યું છે આ ઉદ્યાન.

?રેશમી ચુંદડી ઓઢીને આવી રહી છે મારી પ્રિયા,
તેના આવવાથી આજ રંગીન બન્યું છે આ ઉદ્યાન.

?સરસ પવનની લહેરથી ઊડવા લાગી તેની ચુંદડી,
તેને જોઈને મદહોશીમાં ડૂબી ગયુ છે આ ઉદ્યાન.

પ્રિયાના અવિરત ઈશારાથી પીગળ્યું છે મારૂ હદય,
મારૂ હાલત જોઈને સ્મિત કરી રહ્યું છે આ ઉદ્યાન.

વિખરાવા લાગ્યુ છે મનમાં રહેલ નફરતનું ધુમ્મસ,
પ્રેમની સુરીલી શરણાઈ વગાડી રહ્યું છે આ ઉદ્યાન.
?

?દોડીને પ્રિયતમાની બાહોમાં સમેટાઈ ગયો "મુરલી",
પ્રેમનો મલ્હાર વરસતા શરમાઈ ગયું છે આ ઉદ્યાન.

રચના:- ધનજીભાઈ ગઢીયા "મુરલી" (જુનાગઢ)

★★★★★★

NOG SS NO. 334

વિષય :- ” મનગમતી રચના ”

શીર્ષક :- ’ ગુલે-ગુલઝાર બની જશે ’

પ્રકાર :- પદ્ય (ગઝલ)

શબ્દ :- ૧૦૫

ભલે કંટક પથરાયા હો જીવનમાં, ફૂલો માની વીણી લેજે;
શ્રદ્ધા રાખ તું પ્રભુમાં, એક દિ ગુલે-ગુલઝાર બની જશે.

હાર ન માનીશ કદી જિંદગીમાં, સતત તું લડતો રહેજે;
ભલા મર્દની જેમ ઝઝૂમજે, વીર બની શહાદત વ્હોરજે.

દુનિયાથી ડર્યા વિના પારદર્શી થઈ જીવજે;
બાહુમાં બળ ભરી, અન્યાયને તું પડકારજે.

કદમ-કદમ પર મુશ્કેલીઓ છે, અવસરમાં પલટી દેજે;
આત્મવિશ્વાસ ગુમાવતો નહિ, દઢતાથી વળગી રહેજે.

દોડી આવશે જગ આખું, આશ્વાસન દેવા માટે;
પડીશ ન કદી લાલચે, સંકલ્પબળ ટકાવી રાખજે.

છે અંધકાર અજ્ઞાનતણો, ફેલાવજે પ્રકાશ કોડિયું બની;
હટી જશે સઘળાં બંધનો, જીવતે જીવ મોક્ષ પામી જશે.

’સ્નેહદીપ’ કહે ડગીશ મત, ન્યાય માટે લડી લેજે;
એક ’દિ તારી ઓળખ થશે, સચ્ચાઈ તું વળગી રહેજે.

મહેશ રાઠોડ ’સ્નેહદીપ ’(અમદાવાદ)

★★★★★★

NOGSS NO : 161

વિષય : સર્જકની મનગમતી રચના

શિર્ષક : જીત

પ્રકાર : અછાંદસ કાવ્ય શબ્દો : ૭૨

આ શૂન્યાવકાશમાં શૂન્ય બનીને જીતવું છે.
ભેંકાર ભાસે છે બધે, સુનમુન બનીને જીતવું છે.
ઝળહળે જ્યોત ભલે દીવડે,
મારે તો શગ બનીને જીતવું છે.

હોય નજર ભલે ચારે દિશાએ.
મારે દિશાહીન બનીને જીતવું છે.
વાયુ વેગે મુક્ત બનીને,
નાની શી લહેરખી બનીને જીતવું છે.

ડગલાં મારા પા પા પગલે ભલે ચાલે.
મારે તો સોપાન બનીને જીતવું છે.
સસલાં ને કાયબાની હોડમાં,
મારે તો કાયબો બનીને જીતવું છે!

ગ્રીષ્મા પંડ્યા (અમદાવાદ)

★★★★★★

NOG SS NO 167

વિષય::સર્જકની મનગમતી રચના"

શિર્ષક:"રાખું છું"

પ્રકાર:પદ્ય

શબ્દો:૮૭

યાદો જે મળી, પળપળ નો હિસાબ રાખું છું,
મનમાં જે હતી, અટકળ નો હિસાબ રાખું છું.

મળ્યાં હતાં એ ક્યાંક, આ સરકતી જિંદગીમાં,
આજે પણ એ, અગ્રજળ નો હિસાબ રાખું છું.

હોય ભાસી આભાસી, સપનાઓ દેશ્ય થાય છે,

સપના થાય ટળવળ, નો હિસાબ રાખું છું.

જાણે અજાણે અથડાય છે, જે સંબંધો અહીં,
એ યાદો થાય સળવળ, નો હિસાબ રાખું છું.

દંભ આડંબર ને ઈર્ષા ભાવથી, છે સંબંધ,
થાય છે લોક વલવલ, નો હિસાબ રાખુ છું.

નરેન્દ્ર ત્રિવેદી(ભાવનગર)

★★★★★★

NOG SS NO : 382.

વિષય - ’ સર્જકની મનગમતી રચના’

પ્રકાર- પદ્ય શબ્દ સંખ્યા - ૧૦૦

શીર્ષક-? ગુંજતા રે બોલ વાલમના

૫.

?પિયુ પમરાટે ઝુલતું જોબન
ફાગ ફાગણિયો રંગતો રાજન
ગમતાં રે ગીત વાલમનાં
જાગતાં સૂતાં ગુંજતા રે બોલ વાલમના... બોલ વાલમના

આવશે મારો લાવશે મારો ટહુકો પ્યારો
રંગશે ભાતું ઝીલશે વાતું લાખણહારો
યાદ તારી ઓવારણાં વાલમ
સ્નેહ તારી સોગાદ રે જાજમ
શમણાં રે નિત વાલમનાં.. જાગતાં સૂતાં ગુંજતા રે

મંજરી મ્હેંકે ચહકે અંગુ
ખંજરી રણકે સરકે પલ્લુ
નેણલાં મારાં વાત ગૂંથાવે
નવ પલ્લવી જાત ઝુલાવે
ઝરણાં રે મીત વાલમનાં પજાગતાં સૂતાં ગુંજતા

વાલમિયો મારો વાસંતી મૌસમ
જૂઈ મોગરો ગુલાબની સોઢમ
પવન પારણે ઝુલશું અમે
જીવન ઝીલણે ખીલશું અમે
કામણાં રે તીર વાલમનાં પજાગતાં સૂતાં ગુંજતા રે ..

ખીજવે શ્રાવણ મસ્ત છે મૌસમ
ભીંજવે મારાં ઓરતાં બાલમ
છૂંદણાં રે ગીત વાલમનાં પજાગતાં સૂતાં ગુંજતા રે પ

રમેશ પટેલ(આકાશદીપ)

કલેક્ટર બનવાના બે માર્ગ: IAS કલેક્ટર અને પ્રમોશનથી બનેલા કલેક્ટર! તફાવત અને વાસ્તવિકતા! (સંત સુરા)

ગુજરાતમાં જિલ્લા કલેક્ટર એ જિલ્લાનું સૌથી મોટું વહીવટી પદ છે. કલેક્ટર બનવાના મુખ્ય બે રસ્તા છે:

૧. જીઝની સિવિલ સર્વિસિસ પરીક્ષા પાસ કરીને સીધા જીજી તરીકે, અને ૨. રાજ્ય સેવામાંથી ઈજીઝ દ્વારા પ્રમોશન મેળવીને. ઘણીવાર લોકોમાં ગેરસમજ છે કે ઈજીઝ પાસ એટલે સીધા કલેક્ટરx અને ઈજીઝ પાસ એટલે મદદનીશ કલેક્ટરx. વાસ્તવિકતા થોડી અલગ છે!.

૧. જીઝ દ્વારા સીધો જીજી - કલેક્ટર બનવાનો રસ્તો જીઝની સિવિલ સર્વિસિસ પરીક્ષા પાસ કરનાર ઉમેદવારને જીજી કેડર ફાળવાય છે. ગુજરાત કેડર મળે તો શરૂઆત મદદનીશ કલેક્ટર/સબ-ડિવિઝનલ મેજિસ્ટ્રેટ જીજી તરીકે થાય છે. ૪-૫ વર્ષની ટ્રેનિંગ અને ફિલ્ડ પોસ્ટિંગ પછી, લગભગ ૬ થી ૮ વર્ષની નોકરીમાં જીજી અધિકારી જિલ્લા કલેક્ટર અને ડિસ્ટ્રિક્ટ મેજિસ્ટ્રેટ બને છે.

મહત્વની વાત: જીઝ પાસ કરવાથી બીજા જ દિવસે કોઈ કલેક્ટર બનતું નથી. જીજી એ કેડર છે, કલેક્ટર એ પોસ્ટ છે. જીજી અધિકારી ડૉક્ટર, મ્યુનિસિપલ કમિશનર, સ્ટ્રીટ જેવા અનેક પદ પર કામ કરે છે. કલેક્ટર એ એમાંનું એક પદ છે.

૨. ઈજીઝ દ્વારા રાજ્ય સેવા - પ્રમોશનનો રસ્તો ઈજીઝની ક્લાસ-૧/૨ પરીક્ષા પાસ કરનાર ઉમેદવાર ગુજરાત વહીવટી સેવા ૨.છ.જી. માં જોડાય છે. શરૂઆત નાયબ કલેક્ટર/જી.ઝ. ઝંઝૂની તરીકે થાય છે. નાયબ કલેક્ટર ૧૦-૧૨ વર્ષની નોકરી પછી ખાતાકીય પરીક્ષા અને સિનિયોરિટીના આધારે જીજીમાં પ્રમોટ થાય છે. આને ઈજીઝ ઝંઝૂની જીજી ઈજીઝ ઈજીઝx કહેવાય.

ભારત સરકારના નિયમ મુજબ દરેક રાજ્યની જીજી જગ્યાના ૩૩% પદ રાજ્ય સેવામાંથી પ્રમોશનથી

ભરાય છે. ગુજરાતમાં દર વર્ષે ૮-૧૦ ૨.છ.જી. અધિકારી જીજી બને છે.

૩. મામલતદારથી પ્રમોટ થયેલા અધિકારી મામલતદાર એ ક્લાસ-૨ ની પોસ્ટ છે. મામલતદાર ૮-૧૦ વર્ષની નોકરી પછી નાયબ કલેક્ટર બને છે. પછી નાયબ કલેક્ટરમાંથી ઉપર જણાવ્યા મુજબ જીજીમાં પ્રમોશન મળે છે. એટલે મામલતદારથી શરૂઆત કરનાર અધિકારીને જીજી બનતા ૨૦-૨૫ વર્ષ લાગી શકે.

૪. કોનો અનુભવ વધુ? સીધો જીજી ૬૪ પ્રમોટેડ જીજી

આ સૌથી રસપ્રદ મુદ્દો છે. ઉદાહરણથી સમજાવે:

કેસ ૧: સીધો જીજી કલેક્ટર ઉંમર ૩૦ વર્ષ. જીઝ ૨૫ વર્ષ પાસ કરી. ૫ વર્ષની નોકરી પછી કલેક્ટર બન્યા. કુલ વહીવટી અનુભવ = ૫ વર્ષ. ફિલ્ડની સમજ કાર્યી, પણ ટ્રેનિંગ નજીકજીજી મસૂરીની શ્રેષ્ઠ. નિર્ણયશક્તિ ઝડપી, ટેકનોલોજીનો ઉપયોગ વધુ.

કેસ ૨: મામલતદારથી પ્રમોટેડ કલેક્ટર ઉંમર ૫૨ વર્ષ. ૨૫ વર્ષે મામલતદાર બન્યા. ૧૦ વર્ષ મામલતદાર, ૧૨ વર્ષ નાયબ કલેક્ટર, ૨ વર્ષ પ્રમોટેડ જીજી. કુલ વહીવટી અનુભવ = ૨૭ વર્ષ. ગામડાના પ્રશ્નો, મહેસૂલી કાયદા, જમીન દફતરની ઝીણામાં ઝીણી ખબર. લોકોની નાડ પારખતા આવડે.

તારણ: કાગળ પર બંને xકલેક્ટરx કહેવાય અને પગાર, સત્તા સરખા હોય. પણ ફિલ્ડનો અનુભવ, સ્થાનિક પ્રશ્નોની સમજ અને લોકો સાથે કામ પાડવાની આવડતમાં મામલતદારથી આવેલ અધિકારી ઘણીવાર

ચડિયાતા હોય છે. જીજી અધિકારી પાસે પોલિસી લેવલની સમજ અને કેન્દ્ર સરકાર સાથે સંકલનની તાકાત વધુ હોય.

૫. પદનો કમ અને સત્તા જિલ્લામાં કલેક્ટર એ જિલ્લાના વડા. પ્રમોટેડ હોય કે સીધો જીજી, જે કલેક્ટર તરીકે મુકાય એ જ સિનિયર. ડૉક્ટર, જી, ડૉક્ટર બધા કલેક્ટરના સંકલનમાં કામ કરે. સિનિયોરિટી જીજી બેચથી નક્કી થાય. ૨૦૧૦ બેચનો સીધો જીજી, ૨૦૦૦ બેચમાંથી પ્રમોટ થયેલો જીજી કરતા જુનિયર ગણાય.

૬. ગેરસમજ દૂર કરીએ ૧. જીજી પાસ = તરત કલેક્ટરx: ખોટું. ૬-૮ વર્ષ લાગે.

૨. ઈજીઝ પાસ = મદદનીશ કલેક્ટરx: ખોટું. ઈજીઝથી નાયબ કલેક્ટર બને. મદદનીશ કલેક્ટર એ જીજીની ટ્રેનિંગ પોસ્ટ છે.

૩. xપ્રમોટેડ કલેક્ટરને ઓછું માનx: ખોટું. કાયદામાં બંને સરખા. કામગીરી પર માન આધાર રાખે.

ખેર, કલેક્ટર બનવાનો રસ્તો ગમે તે હોય, છેવટે કામ જ બોલે છે. સીધો જીજી પાસે ઉંમર, જોશ અને નવી દ્રષ્ટિ હોય. મામલતદારથી આવેલા કલેક્ટર પાસે ૨૫ વર્ષની માટીની સોડમ અને અનુભવનો ભંડાર હોય. જિલ્લાના વિકાસ માટે બંનેની જરૂર છે. સરકાર પણ xફેશ ટેલેન્ટx અને xઅનુભવી વહીવટકર્તાxનું બેલેન્સ જાળવે છે. છેવટે પ્રજાને કામ જોઈએ છે, ડિગ્રી કે બેચ નહીં! (સંત સુરા : ૯૪૨૭૮ ૩૧૨૧૩)

લેખક: સુનીલ રાજેન્દ્ર બર્મન(સંત સુરા)સુરત સુરત તારીખ સુનીલ રાજેન્દ્ર બર્મન(સંત સુરા)

ભવન્સ કોલેજ, ડાકોરમાં નવપ્રવેશિત વિદ્યાર્થીઓ માટે ’વિદ્યાર્થી અભિમુખતા ’ કાર્યક્રમ યોજાયો.



ભારતીય વિદ્યાભવન ડાકોર કેન્દ્ર દ્વારા સંચાલિત ભવન્સશ્રી ઈશ્વરલાલ.એલ.પી. આર્ટ્સ-સાયન્સ એન્ડ જે.શાહ કોમર્સ કોલેજમાં યુ.જી.ના પ્રથમ વર્ષનાં વિદ્યાર્થીઓનાં અભિવાદન કાર્યક્રમમાં મુખ્ય મહેમાન તરીકે શ્રીમતી નિકિતાબેન ગાંધી (સેક્રેટરી, ભારતીય વિદ્યાભવન, ડાકોર કેન્દ્ર) એ વિદ્યાર્થીઓને કોલેજમાંથી સારા નાગરિક બનીને સમાજ અને રાષ્ટ્ર માટે યોગદાન આપી ઉજ્જવળ ભવિષ્ય માટેની શુભેચ્છાઓ પાઠવી હતી. તેમને કોલેજની પ્રગતિ અને થયેલ વિકાસને બિરદાવ્યો હતો. સંચાલક મંડળના સભ્ય કમલેશભાઈ શાહ ઉપસ્થિત રહ્યા હતા, સાથે તમામ સંચાલક મંડળના હોદ્દાદારો અને નવ પ્રવેશિત વિદ્યાર્થીઓને શુભેચ્છાઓ આપી હતી. કોલેજના કા.આચાર્ય ડો.સહજભાઈ ગાંધીએ મહેમાનો શાબ્દિક પરિચય કરાવી, સંસ્થામાં ચાલતા ઈનોવેશન કલબ અને એસ.એસ.આઈ.પી. અંગે માર્ગદર્શન આપ્યું. સંસ્થાના ઉપાચાર્ય ડો. એ. કે. ચૌધરીએ વિદ્યાર્થીઓને સંસ્થાના નીતિ-નિયમો, અનુશાસન તથા સ્પોર્ટ્સ વિભાગ દ્વારા કોલેજ તથા યુનિવર્સિટી કક્ષાએ થતી વિવિધ રમતોની માહિતી આપી હતી. આઈ.કચું. એ.સી.ના સંયોજક ડો. ઈશિતાબેન પટેલે વિદ્યાર્થીઓને કોલેજમાં ચાલતા દ્રઢ સેલ, પ્લેસમેન્ટ સેલ, સી. ડબ્લ્યુ. ડી સી દ્વારા થતી વિવિધ પ્રવૃત્તિઓની માહિતી આપી. કોલેજમાં ચાલતી સહઅભ્યાસ પ્રવૃત્તિઓમાં ડ.જી.જી. અંગેની માહિતી કન્વીનર ડો.સંજયભાઈ બાણાવતે રજૂ કરી. સમધારા અને સાંસ્કૃતિક કમિટી અંગેની માહિતી કન્વીનર ડો.આર.બી.વાઘેલા રજૂ કરી. કોલેજમાં આર્ટ્સ-કોમર્સ, સાયન્સ (યુ.જી) ના વિષયો, વહીવટી કામ, પરીક્ષા ફોર્મ, શિષ્યવૃત્તિ, છઞ્ઞ અંગેની માહિતી કોલેજના જુનિયર કલાર્ક અંકિતભાઈ પટેલે રજૂ કરી.

સમસ્ત ગુજરાત બ્રહ્મ સમાજ દ્વારા પંડિત દીનદયાળ હોલ અમદાવાદ ખાતે ‘પરિચય સેતુ’ દિકરા દિકરી નો પસંદગી મેળો યોજાયો



તારીખ ૧૨ મી જુલાઈ ને રવિવાર ના રોજ શ્રી સમસ્ત ગુજરાત બ્રહ્મ સમાજ દ્વારા પંડિત દીનદયાળ હોલ અમદાવાદ ખાતે ‘પરિચય સેતુ’ દિકરા દિકરી નો પસંદગી મેળો યોજાયો. જેમાં લગભગ ૪૦૦ દિકરા દિકરી ના ફોર્મ ભરવામાં આવ્યા હતા અને લગનવાંછુક યુવક યુવતીઓ બહોળી સંખ્યામાં ઉપસ્થિત રહ્યા.

જેમાં શ્રી સમસ્ત ગુજરાત બ્રહ્મ સમાજના પ્રમુખ શ્રી શૈલેષભાઈ ઠાકર, મહામંત્રી શ્રી અનિલભાઈ શુક્લ, મહિલા પ્રમુખ શ્રીમતિ ડો.ધારિણીબેન શુક્લ, પૂર્વ પ્રમુખ શ્રી પિનાકીનભાઈ રાવલ, ઉપપ્રમુખ અને ઉત્તર ઝોન પ્રભારી શ્રી

હરગોવિંદભાઈ શિરવાડીયા, ઝોન પ્રભારી શ્રી રાજુભાઈ રાજગોર, શ્રી જનકભાઈ રાવલ, યુવા પ્રમુખ શ્રી મનોજભાઈ ઉપાધ્યાય, અમદાવાદ શહેર પ્રમુખ શ્રી હિતેશભાઈ ત્રિવેદી, મહિલા પ્રમુખ શ્રીમતિ નયનાબેન ઠાકર તેમજ સુરત, ગોધરા પાલનપુર, પાટણ ગાંધીનગર ના શ્રી સમસ્ત ગુજરાત બ્રહ્મ સમાજના પ્રમુખ, મંત્રી અને કારોબારી ના સભ્યો ઉપસ્થિત રહ્યા.

પરિચયસેતુ ની કોર કમિટી ના પ્રોજેક્ટ ચેરમેન શ્રી દેવાંગભાઈ દવે, શ્રીમતિ સ્મિતાબેન દવે, શ્રીમતિ વિભાબેન ભટ્ટ, શ્રીમતિ પ્રીતિબેન વૈદ્ય, શ્રી

ઉદયભાઈ ભટ્ટ, શ્રી ધીમંતભાઈ દવે ની ટીમ દ્વારા આ ઉત્તમ કાર્ય કરવામાં આવ્યું. જેને સમગ્ર બ્રહ્મસમજ અને જેમના દિકરા દિકરીઓ ના માતા પિતાએ વખાણ્યું. આવા સરાહનીય કાર્ય સમાજ માં થતા રહેવા જોઈએ તે વાત પર સર્વે આમંત્રિતો પોતાનો પ્રતિભાવ દર્શાવ્યો.

આના પાયા માં આપણા બ્રહ્મ સમાજ ના પૂર્વ પ્રમુખ સ્વપ્રદરશા

શ્રી પિનાકીનભાઈ રાવલ, શ્રી શૈલેષભાઈ ઠાકર અને મહિલા પ્રમુખ શ્રીમતિ ડો.ધારિણીબેન શુક્લ રહ્યા કે જેઓ સમાજના પરણવા લાયક દિકરા દિકરીઓ માટે ચિંતિત હતા. અને

શ્રી પિનાકીનભાઈ રાવલ ની આ ચિંતા ને દૂર કરવા નું બીડું આ પરિચય સેતુ ની કોર ટીમે ઝડપ્યું અને આ સમગ્ર કાર્યક્રમ મહાદેવજી ની અને ભગવાન પરશુરામની કૃપા આપણાં બધા નું સ્વપ્ન સાકાર થયું.

આ કાર્યક્રમ માં અતિથિ વિશેષ તરીકે દિવ્યભાસ્કર ગ્રુપ ના વાઈસ પ્રેસિડન્ટ શ્રી રાજીવ દિવેદી (સેલ્સ ના માર્કેટીંગ), એડવોકેટ શ્રી કેતનભાઈ વ્યાસ, રિટાયર્ડ આઈ. એ. એસ. ઓફિસર શ્રી સુનિલકુમાર દોલી (જોષી), શ્રી દેવાંગભાઈ ભટ્ટ, પ્રીતિબેન ભટ્ટ (જેઓ હવે યુએસ માં પરિચય સેતુ ની કામગીરી કરશે), શ્રી રાજુભાઈ જાની (વિશ્વ હિન્દુ પરિષદ ઉત્તર ગુજરાત પ્રાંતપ્રદેશ ના સંગઠનમંત્રી) શ્રી રાજુભાઈ ઠાકર વિશ્વ હિન્દુ પરિષદ ધર્મયાત્રા ના ક્ષેત્રપ્રમુખ વિભાગ-૧૧)

હાજર રહી કાર્યક્રમની શોભા માં અભિવૃદ્ધિ કરી.

આ કાર્યક્રમ માં ભુદેવ જીવનસાથી ના શ્રી રાજેશભાઈ દવે, વેડલોક ગ્રુપ ના શ્રીમતિ અંજનાબેન, સોનલબેન જાની આ

આપના બ્રહ્મસમાજ ના સંતાનોને પરણાવવા માટે એક વોટ્સએપ ગ્રુપ ચલાવે છે તેમના કાર્યની પણ નોંધ લેવાઈ અને તેમને સન્માનવામાં આવ્યા.

સાથે સાથે ડેટા શ્રી કે જેમણે આર્થિક અનુદાન એવા શ્રી દિલીપભાઈ પાધ્યા અને પાણીની બોટલ માટે શ્રી ધર્મેશભાઈ પંડ્યા, શ્રી દક્ષેશભાઈ અને જેમણે સમયદાન અને સહકાર આપ્યો તેમનો આભાર અને શુભેચ્છાઓ આપવામાં આવી.

શ્રી સમસ્ત ગુજરાત બ્રહ્મ સમાજ ની પરિચય બ્રહ્મવિવાહ ની એપ નું લોન્ચિંગ દિવ્ય ભાસ્કરના વાઈસ પ્રેસિડન્ટ શ્રી રાજીવ દિવેદી દ્વારા કરવામાં આવ્યું.

કાર્યક્રમ જે વાલીઓ કે જેમના સંતાનો ના ફોર્મ ભરવામાં આવ્યા હતા એમના દ્વારા કાર્યક્રમ અને સંપૂર્ણ આયોજનને બિરદાવવામાં આવ્યું હતું. આ સમગ્ર કાર્યક્રમનું સંચાલન ઓજસ્વિની ફાઉન્ડેશન રાજકોટના પ્રમુખ, આકાશવાણી રાજકોટના એનાઉન્સર શ્રીમતિ હેમલ મૌલેશ દ્વારા કરવામાં આવ્યું.

સડક સુરક્ષા,, નામના પુસ્તકનું વિમોચન



ભાવનગરના ઈસ્કોન ક્લબ ખાતે તારીખ ૮ ના રોજ ભાવનગરના જાણીતા ફોટોગ્રાફર અને રોડ સેફ્ટી એવોર્ડ વિનર ડોક્ટર અજય સિંહ જાડેજા પ્રકાશિત ,,સડક સુરક્ષા ,,નામના પુસ્તકનું વિમોચન રોડ સેફ્ટી ઓથોરિટીના કમિશનર શ્રી સતીશ પટેલ સાહેબના હસ્તે કરવામાં આવ્યું આ પ્રસંગે ઉપસ્થિત ભાવનગર એસ ડી એમ અક્ષર વ્યાસ સાહેબ, ડોક્ટર ચિન્મય શાહ દિન મેડિકલ કોલેજ ભાવનગર, વાસુદેવસિંહ ગોહિલ ગોહિલવાડ રાજપૂત સમાજના પ્રમુખશ્રી, એમ ટી મકવાણા આરટીઓ ભાવનગર, અમિત ખત્રી રોડ સેફ્ટી એક્સપોર્ટ, જે વી શાહ આરટીઓ રાજકોટ, ટ્રાફિક પીએસઆઈ અમીન સાહેબ, ડોક્ટર કાબરીયા સાહેબ વગેરે મહાનુભાવો ઉપસ્થિત રહ્યા હતા , આ પુસ્તકના વિમોચન પ્રસંગે ડો. અજયસિંહ જાડેજાએ જણાવ્યું હતું કે આજના

સમયમાં લોકોને પુસ્તક વાંચવું ગમતું નથી ત્યારે આ પુસ્તક વાંચવા માટે નહી પણ જોવા માટે છે અને જોઈને લોકોમાં અવરનેસ આવે એ માટે આ ખાસ કલર પુસ્તક તૈયાર કરવામાં આવ્યું છે પુસ્તક વીમોચનના મુખ્ય મહેમાન પટેલ સાહેબે જણાવ્યું હતું કે આજના સમયે પુસ્તક બનાવવું ખૂબ અઘરું છે ત્યારે અજયસિંહ જાડેજા ને અને એમના પરિવારને ખુબ ખુબ અભિનંદન કે આવો સમય કાઢીને આપું પુસ્તક લોકો માટે તૈયાર કર્યું છે તેઓએ વધારે જણાવ્યું હતું કે અજયસિંહ જાડેજા જેવા પંચ વ્યક્તિ તૈયાર થાય તો ગુજરાતમાં મોટાભાગની ટ્રાફિક અવરનેસ આવી શકે છે, જોડેસ અક્ષર વ્યાસ સાહેબે જણાવ્યું હતું કે સમાજ માટે આવા પુસ્તકો ખૂબ જરૂરી છે, રાજપૂત સમાજના પ્રમુખ શ્રી વાસુદેવસિંહ ગોહિલે જણાવ્યું કે અજય જાડેજા કામ કરવાની ખૂબ મોટી શક્તિ છે એમના લીધે દૂર દૂરથી આજે

મહેમાનો અહીં પધાર્યા છે, આરટીઓ એમ ટી મકવાણાએ જણાવ્યું કે અજયસિંહ સાથે કામ કરવાની ખૂબ મજા આવે છે, ડોક્ટર ચિન્મય શાહ સાહેબે જણાવ્યું કે અમારી કોલેજમાં દર વર્ષે અમે એક મોટો સેમીનાર ફરજિયાત કરીએ છીએ, પીએસઆઈ અમીન સાહેબે જણાવ્યું કે અજયભાઈ સાથે કામ કરવાની ખૂબ મજા આવે છે અને ખૂબ જાણકારી એ વિદ્યાર્થીઓને આપે છે, અજયભાઈ ના મિત્રો અને ગુરુ એવા અમિતભાઈ ખત્રી અમદાવાદથી જણાવ્યું કે અજય જાડેજા માં બધા જ ગુણો ભરપૂર છે તે બધી દિશાઓમાંથી કામ કરે છે તે સમાજ માટે ખૂબ ઉપયોગી છે, કાર્યક્રમનું સંચાલન મિતુલ રાવલ દ્વારા કરવામાં આવ્યું હતું અને આભાર વિધિ પુસ્તકના ડિઝાઈનર નમ્રતાબા ગોહિલ દ્વારા કરવામાં આવ્યું હતું અહેવાલ કનુભાઈ ખાચર

પશુ વિજ્ઞાન કેન્દ્ર, વઘઈની અનોખી પહેલ: ‘નફાકારક અને સ્વચ્છ દૂધ ઉત્પાદન ’ વિષયક પશુપાલક ગોષ્ઠી અને નિદર્શન યોજાયું

આહવા: ૧૩: પશુ વિજ્ઞાન કેન્દ્ર (પી.વી.કે.), પશુચિકિત્સા અને પશુપાલન મહાવિદ્યાલય, કામધેનુ વિશ્વવિદ્યાલય, વઘઈ દ્વારા તથા આગાખાન રૂરલ સપોર્ટ પ્રોગ્રામનાં સંયુક્ત ઉપક્રમે, વઘઈ તાલુકામાં પશુપાલકો માટે “નફાકારક અને સ્વચ્છ દૂધ ઉત્પાદન ” વિષયક પશુપાલક ગોષ્ઠી તેમજ નિદર્શનનું આયોજન કરવામાં આવ્યું હતું. આ કાર્યક્રમનો મુખ્ય હેતુ પશુપાલકોમાં માસ્ટર્ટાઈસ (આંચળનો સોજો) રોગ અંગે જાગૃતિ લાવવાનો તથા દૂધાળ પશુઓના આરોગ્ય અને સ્વચ્છ દૂધ ઉત્પાદન માટે જરૂરી વૈજ્ઞાનિક પદ્ધતિઓ અંગે માર્ગદર્શન આપવાનો હતો.

કાર્યક્રમ દરમિયાન ડો. ઉત્તવભાઈ એસ. સુરતી (મદદનીશ પ્રાધ્યાપક) દ્વારા સ્વચ્છ દૂધ ઉત્પાદન,



માસ્ટર્ટાઈસ રોગના કારણો, તેના લક્ષણો, આર્થિક નુકસાન તેમજ તેના અસરકારક નિયંત્રણ અંગે વિગતવાર માહિતી

આપવામાં આવી હતી. ડો. એસ. બી. કાપડી (પશુચિકિત્સા અધિકારી) દ્વારા પશુપાલકોને દૂધાળ પશુઓમાં આંચળના

આરોગ્યનું મહત્વ સમજાવ્યું તેમજ સમયસર નિદાન અને સારવાર અંગે માહિતી આપી હતી. તદુપરાંત, પશુપાલકોને

“ટીટ ડીપ કપ (ફિંક ઝેં)” ના ઉપયોગ અંગે નિદર્શન આપવામાં આવ્યું હતું. નિષ્ણાતોએ દોહન પૂર્ણ થયા બાદ ટીટ ડીપિંગ કરવાની વૈજ્ઞાનિક પદ્ધતિનું પ્રાયોગિક માર્ગદર્શન આપ્યું અને આ સરળ તેમજ અસરકારક પ્રક્રિયા દ્વારા માસ્ટર્ટાઈસ જેવા આંચળના રોગના સંક્રમણને નોંધપાત્ર રીતે ઘટાડી સ્વચ્છ, અને ઉચ્ચ ગુણવત્તાવાળું દૂધ ઉત્પાદન કેવી રીતે શક્ય બને છે તે અંગે વિસ્તૃત માહિતી આપી હતી.

નિદર્શન દરમિયાન પશુપાલકોએ ઉત્સાહપૂર્વક ભાગ લીધો, વિવિધ પ્રશ્નો પૂછીને પોતાની શંકાઓનું સંતોષકારક નિરાકરણ મેળવ્યું તેમજ આ પદ્ધતિને પોતાના પશુપાલન વ્યવસાયમાં અપનાવવાની તૈયારી દર્શાવી હતી.

રાજ્ય સરકારના માર્ગદર્શન હેઠળ હાઈરિસ્ક અને શંકાસ્પદ કેસના વિસ્તારોમાં સઘન રોગ અટકાયતી કામગીરી હાથ ધરવામાં આવી



અરવલ્લી જિલ્લામાં ચાંદીપુરા વાયરસના સંભવિત સંક્રમણને રોકવા જિલ્લા આરોગ્ય વિભાગ દ્વારા રાજ્ય સરકારના માર્ગદર્શન હેઠળ હાઈરિસ્ક અને શંકાસ્પદ કેસના વિસ્તારોમાં સઘન રોગ અટકાયતી કામગીરી હાથ ધરવામાં આવી રહી છે. સેન્ડ ફ્લાય (ચેતીની માખી)ના નિયંત્રણ માટે ડિસ્ટિંગ, કાચા મકાનોની દીવાલોની તિરાડોમાં

માટી પુરવાની કામગીરી તેમજ અસરગ્રસ્ત વિસ્તારોમાં સતત સર્વેલન્સ કરવામાં આવી રહી છે. સાથે જૈંઈઝ અને જીઅક્સ અંતર્ગત લોકોને રોગથી બચવાના ઉપાયો અંગે જાગૃત કરવામાં આવી રહ્યા છે. ચાંદીપુરા વાયરસ મગજને અસર કરતો ગંભીર રોગ છે, જે મુખ્યત્વે સેન્ડ ફ્લાયના કરડવાથી ફેલાય છે અને ખાસ કરીને ૦ થી ૧૪ વર્ષના બાળકો માટે વધુ

જોખમી બની શકે છે. રોગથી બચવા માટે ઘર અને આસપાસ સ્વચ્છતા જાળવો, દીવાલોની તિરાડો પૂરો, બાળકોને સંપૂર્ણ ઢંકાયેલા કપડાં પહેરાવો.

જો બાળકમાં તાવ, ઉલટી, ચકકર, બેભાન થવું અથવા અન્ય ગંભીર લક્ષણો જણાય તો વિલંબ કર્યા વગર નજીકના સરકારી આરોગ્ય કેન્દ્ર અથવા હોસ્પિટલમાં તાત્કાલિક સારવાર

મેળવો. આરોગ્ય વિભાગ દ્વારા તમામ જરૂરી અટકાયતી પગલાં લેવામાં આવી રહ્યા છે. આપનો સહયોગ, સમયસરની સાવચેતી

અને જાગૃતિ જ ચાંદીપુરા વાયરસ સામેનું સૌથી અસરકારક રક્ષણ છે. તસવીર અહેવાલ મહેન્દ્ર પટેલ

ભવન્સ કોલેજ ડાકોર દ્વારા વિદ્યાર્થીઓ માટે ફિનિશિંગ સ્કૂલ તાલીમ વર્ગનો શુભારંભ કરવામાં આવ્યો



ભારતીય વિદ્યાભવન સંચાલિત ભવન્સ શ્રી ઈશ્વરલાલ એલ.પી. આર્ટ્સ-સાયન્સ એન્ડ જે. શાહ કોમર્સ કોલેજ ડાકોરમાં ફિનિશિંગ સ્કૂલ તાલીમ કાર્યક્રમનો શુભારંભ તારીખ ૧૩/૦૭/૨૦૨૬ ના રોજ કરવામાં આવ્યો. આ ટ્રેનિંગ પ્રોગ્રામ અંતર્ગત વિદ્યાર્થીઓને લાઈફ સ્કીલ અને ઈંગલિશ સ્પીકિંગની ૮૦ કલાકની તાલીમ લાઈફ સ્ટીલ ટ્રેનર જિનલ સુરૈયા દ્વારા આપવામાં આવશે. ફિનિશિંગ સ્કૂલ ટ્રેનિંગ પ્રોગ્રામના ઉદ્ઘાટનમાં કોલેજના કાર્યકારી આચાર્યશ્રી ડો. સહજ ગાંધી, વાઈસ પ્રિન્સિપાલ ડો. એ. કે. ચૌધરી તથા ડો. ટી. આર. ત્રિવેદીસાહેબે ઉપસ્થિત રહીને વિદ્યાર્થીઓને આ કાર્યક્રમ અંતર્ગત માર્ગદર્શન આપી એના મહત્વ વિશે વિગતે વાત કરી હતી. કોલેજના તમામ અધ્યાપકો અને વિદ્યાર્થીઓ પણ આ કાર્યક્રમમાં મોટી સંખ્યામાં ઉપસ્થિત રહ્યા. તાલીમના અંતે વિદ્યાર્થીઓને નોલેજ કોન્સોર્ટિયમ ઓફ ગુજરાત દ્વારા તાલીમ પૂર્ણ કર્યાનું પ્રમાણપત્ર આપવામાં આવશે જે વિદ્યાર્થીઓને જોબ પ્લેસમેન્ટ મેળવવામાં મદદરૂપ થશે. આ કાર્યક્રમનું સંચાલન અને આયોજન ફિનિશિંગ સ્કૂલ ટ્રેનિંગ પ્રોગ્રામના સંયોજક ડો. એચ. એસ. ભટ્ટ દ્વારા કરવામાં આવ્યું હતું. ભવન્સ ડાકોર કેન્દ્રના માનદ મંત્રી શ્રીમતી નિકિતાબેન ગાંધીએ આ કાર્યક્રમ માટેની શુભેચ્છા પાઠવી હતી.